
PART I 


Section iii 


GOVERN 


கம் 


RNMENT OF 


KERALA 


கேரள அரசு 
சட்ட (சட்டமியற்றல் - ஜி ) துறை 
அறிக்கை 

2013 ஜனவரி 15 
எண் 21528 / ச . இ . ஜி . 2 / 2012 / சட்ட ம் . திருவனந்தபுரம் , - 

1934 பௌஷம் 25 


2013 ஜனவரி 14ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் 
பிரசுரம் செய்யப்படுகிறது . 


ஆளுநரின் ஆணைப்படி , 
சி . கெ . பத்மாகரன் , 
சிறப்புச்செயலர் (சட்டம் ) . 


2013 - ன் அவசரச்சட்ட ம் எண் 13 
2013 - ன் காலிக்கட் பல்கலைக்கழக (திருத்த ) 

அவசரச்சட்டம் 
இந்தியக் குடியரசின் அறுபத்தி மூன்றாவது ஆண்டில் கேரள 
ஆளுநரால் விளம்பர அறிக்கை செய்யப்பட்டது . 

1975 - ன் காலிக்கட் பல்கலைக்கழக சட்டத்தை மீண்டும் திருத்தம் 
செய்வதற்குரிய ஒரு அவசரச்சட்டம் 

முகவுரை: - 2012 - ன் காலிக்கட் பல்கலைக்கழக (திருத்த ) அவசரச்சட்டம் 
( 2012 - ன் 55 ) 2012 செப்டம்பர் 30ஆம் தேதி கேரள ஆளுநரால் விளம்பர 
அறிக்கை செய்யப்பட்டதாலும் ; 

2012 டிசம்பர் 10ஆம் தேதி தொடங்கி 2012 டிசம்பர் மாதம் 21ஆம் தேதி 
முடிவடைந்த கேரள மாநில சட்டப்பேரவையின் கூட்டத்தொடரில் 
மேற்குறிப்பிட்ட அவசரச்சட்டத்திற்கு பதிலாக மாநில சட்டப்பேரவையில் ஒரு 
சட்டம் கொண்டு வருவதற்குரிய ஒரு மசோதாவை சட்டப்பேரவையில் தாக்கல் 
செய்வதற்கும் நிறைவேற்றுவதற்கும் முடியாமல் போனதாலும் ; 


மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் , தாம் 
துரித நடவடிக்கை எடுக்கவேண்டிய சூழ்நிலை தற்போது உள்ளது என்று 
கேரள ஆளுநர் திருப்தியுறுவதாலும்; 

தற்போது , அதனால் , இந்திய அரசியலமைப்பின் 213வது விதித்தொகுப்பின் 
உட்பிரிவு (1 )- ன்படி வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது . 

1 . சுருக்கப்பெயரும் தொடக்கமும் . -- (1 ) இந்த அவசரச்சட்டம் 2013 - ன் 
காலிக்கட் பல்கலைக்கழக (திருத்த ) அவசரச்சட்டம் என்று அழைக்கப்படலாம் . 

( 2 ) இந்த அவசரச்சட்டம் 2012 செப்டம்பர் 22ஆம் தேதி அமலுக்கு 
வந்ததாக கருதப்படவேண்டும் . 

2 . 1975 - ன் 5வது சட்டம் தற்காலிகமாக திருத்தம் செய்யப்படல் . - இந்த 
அவசரச்சட்டம் அமலில் இருக்கும் காலத்தில் 1975 - ன் காலிக்கட் பல்கலைக்கழக 
சட்டம் ( 1975 - ன் 5 ) (இதற்குப்பிறகு முதன்மைச்சட்டம் என்று குறிப்பிடப்படும் ) 
பிரிவு 3ஆம் பிரிவில் குறிப்பிடப்பட்டுள்ள திருத்தங்களுக்கு உட்பட்டு அமலில் 
இருக்கும் . 

3 . பிரிவு 7 - ன் திருத்தம் . -- முதன்மைச்சட்டத்தின் பிரிவு 7 - ன் துணைப் 
பிரிவு ( 4)-ல் , " ஓராண்டு ” என்ற சொற்களுக்கு பதிலாக " இரண்டு ஆண்டுகள் " 
என்ற சொற்கள் சேர்க்கப்பட வேண்டும் . 

4 . செல்லுபடியாதல் . - முதன்மைச்சட்டத்தின் 7ஆம் பிரிவினுடைய ( 4 ) 
துணைப்பிரிவினுடைய ( பி ) பிரிவின் கீழ் 2011 செப்டம்பர் 22ஆம் தேதியிலுள்ள 
இ . எல் .இசி . 2/ 201ஆம் எண் அறிக்கையின்படி வேந்தர் பெயர் பரிந்துரை செய்த 
ஆட்சிக்குழுவினுடைய கால வரையறை முடிவடைந்திருந்தால் கூட 
2012 செப்டம்பர் 22ஆம் தேதியிலும் அதற்கு பிறகும் 2012 - ன் காலிக்கட் 
பல்கலைக்கழக (திருத்த ) அவசரச்சட்டம் ( 2012 - ன் 55 ) அரசிதழில் அறிக்கை 
யிடுகின்ற நாள் வரையிலும் செய்த ஏதேனும் காரியமோ எடுத்த ஏதேனும் 
நடவடிக்கையோ இந்த சட்டப்படி திருத்தம் செய்த முதன்மை சட்டத்தின் 
விதிமுறைகள்படி செல்லுபடியாதலுடன் செய்யப்பட்டதோ எடுத்ததோவாக 
எண்ணப்பட வேண்டும் . 

5 . இரத்தாதலும் தவிர்ப்பும் : - (1 ) 2012 - ன் கேரள காலிக்கட் பல்கலைக்கழக 
(திருத்த ) அவசரச்சட்டம் (2012- ன் 55 ) இதனால் இரத்து செய்யப்படுகிறது . 

( 2 ) இவ்வாறு இரத்து செய்யப்பட்டபோதிலும் , மேற்குறிப்பிட்ட 
அவசரச்சட்டத்தின்படி செய்ததோ செய்ததாக கருதப்படுவதோ ஆன 
ஏதேனும் செயலோ எடுத்ததோ எடுத்ததாக கருதப்படுவதோ ஆன ஏதேனும் 
நடவடிக்கையோ, இந்த சட்டத்தின்படி செய்ததாகவோ எடுத்ததாகவோ 
கருதப்படவேண்டும் . 


எச் . ஆர் . பரத்வாஜ், 


ஆளுநர் . 


